

पत्र क० एनसीएल/ज०स०वि०/प्रेसवि०/2016-17/28

दिनांक- 19/04/2017

प्रेस विज्ञप्ति

सुरभि महिला समिति, अमलोरी ने किया निःशुल्क सौंदर्य प्रशिक्षण क्लॉस का शुभारंभ

नॉर्दन कोलफील्ड्स लिमिटेड के अमलोरी क्षेत्र की सुरभि महिला समिति ने बुधवार को अधिकारी मनोरंजन केंद्र, अमलोरी में निःशुल्क सौंदर्य प्रशिक्षण क्लॉस का शुभारंभ किया। इस प्रशिक्षण क्लॉस का शुभारंभ समिति की अध्यक्ष श्रीमती अंजना झा के नेतृत्व में किया गया। इस अवसर पर समिति की अन्य सदस्याएं भी उपस्थित थीं।

इस प्रशिक्षण क्लॉस में प्रशिक्षण प्राप्त करने के लिए अमलोरी क्षेत्र के आस-पास के ग्रामीण क्षेत्रों से 18 महिलाओं एवं युवतियों ने अपना नामांकन कराया है। प्रशिक्षण क्लॉस के लिए श्रीमती वंदना वलिया को प्रशिक्षक नियुक्त किया गया है, जो अगले एक माह तक सौंदर्यता के विभिन्न क्षेत्रों श्रेडिंग, ब्लीचिंग, फेसियल, मेहंदी, बाल कटिंग व स्टाइलिंग, वैक्सिंग इत्यादि में सभी प्रशिक्षणार्थियों को प्रशिक्षण देंगी तथा उन्हें स्वयं का पार्लर खोलने के योग्य बनाएंगी।

प्रशिक्षण के शुभारंभ अवसर पर श्रीमती झा ने प्रशिक्षणार्थियों को मन लगा के सीखने एवं प्रशिक्षण उपरांत इससे उत्पन्न होने वाले रोजगार के बारे में बताया। साथ ही, उन्होंने प्रशिक्षणार्थियों को अपने घर में ही छोटे-छोटे कार्य कर स्वरोजगार उत्पन्न करने के लिए भी प्रोत्साहित किया।

गौरतलब है कि सुरभि महिला समिति अमलोरी क्षेत्र के आस-पास के जरूरतमंद लोगों के लिए कल्याणकारी कार्य करती रहती है। समिति ने गत मार्च 2017 में अंतर्राष्ट्रीय महिला दिवस के अवसर पर अधिकारी मनोरंजन केंद्र, अमलोरी में महिला सशक्तिकरण थीम के अंतर्गत विविध कार्यक्रमों का आयोजन किया था तथा सिंगरौली जिले में महिला सशक्तिकरण, शिक्षा, स्वास्थ्य, समाज सेवा, राजनीति, उद्यमिता तथा स्वरोजगार आदि के क्षेत्र में विशेष उपलब्धि हासिल करने वाली 19 महिलाओं को सम्मानित किया था। समिति ने गत जनवरी 2017 में स्थानीय जरूरतमंद लोगों को कड़के की सर्दी से बचने में सहायता हेतु उपयोग किए हुए कपड़े बांटे थे।

जनसंपर्क विभाग